

अथ तदुदाहरणानि ।  
 “श्रीतोदकं पयः क्षौद्रं दृढमेकैकशी द्विशः ।  
 त्रिशः समस्तमथवा प्राक् पीतं स्थापयेद्वयः ॥  
 मण्डूकपर्णः खरसः प्रभाते  
 प्रयोज्य यष्टीमधुकस्य चूर्णम् ।  
 रसो गुडुचास्तु सम्मूलपुष्पः  
 कल्कः प्रयोज्यः खलु शङ्खपुष्पाः ॥  
 आयुःप्रदान्यामयनाशनानि  
 बलाभिवर्णस्वरवर्धनानि ।  
 मेधानि चेतानि रसायनानि  
 मेधा विशेषेण च शङ्खपुष्पी ॥”

मण्डूकपर्णो ब्राह्मी । वरभी इति लोके । तदलाभे  
 मज्जिहापि ग्राह्या । तस्या अपि रसायनत्वात् ।  
 “माचिकेन तुगाक्षीया पिप्यत्या लवणेन च ।  
 त्रिफला सितया वापि युक्ता सिद्धं रसायनम् ॥  
 सिन्धुशुक्रैरासुखीकणामधुगुडैः क्रमात् ।  
 वर्षादिबभया प्राश्या रसायनगुणेष्विषा ॥

पुनर्नवस्वार्हपलं नवस्य  
 पिटं पिबेद्यः पयसार्हमासम् ।

मासत्रयं तन्निगुणं समां वा  
 जीर्णोऽपि भूयः स पुनर्ववः स्यात् ॥

ये मासमेकं खरसं पिबन्ति  
 दिने दिने भृङ्गरजःसमुत्थम् ।

क्षीराशिनस्ते बलवैर्युक्ताः  
 समाश्रुतं जीवनमाप्नुवन्ति ॥

श्रुतावरी सुष्ठितिका गुडूची  
 सहस्तिकर्णा सहतालमूली ।

एतानि कृत्वा समभागयुक्ता-  
 न्याज्येन किंवा मधुनाबलिह्यात् ॥

जराबलाहृत्यवियुक्तदेहो  
 भवेन्नरो वीर्यवलादियुक्तः ।

विभाति देवप्रतिमः स निर्वं  
 प्रभामयो भूरिविद्वद्बुद्धिः ॥

पौताम्बगन्वा पयसार्हमासं  
 दृतेन तेलेन सुखाम्बुना वा ।

वीर्यस्य पुष्टिं वपुषो विधत्ते  
 बालस्य शस्यस्य यथामुदृष्टिः ॥

अयःपलं गुग्गुलुरज योज्यः  
 पलत्रयं शोषपलानि पञ्च ।

पलानि चाष्टौ त्रिफलारजश्च  
 कर्षं लिहन् यात्यमरत्वमेव ॥”

लोहगुग्गुलुः ।

“न केवलं दीर्घमिहायुरश्रुते  
 रसायनं यो विविधं निषेवते ।  
 गतिं स देवर्षिनिषेवितो शुभां  
 प्रपद्यते ब्रह्म तथैव चाचयम् ॥”

इति रसायनाधिकारे भावप्रकाशः ॥

( तथा च ।

“लाभोपायोहिशस्तानां रसादीनां रसायनम् ।  
 पूर्वं वयसि मध्ये वा तत् प्रयोज्यं जितात्मनः ।  
 क्षिग्धस्य सुतरक्तस्य विशुद्धस्य च सर्वथा ।  
 नाविशुद्धे शरीरे हि युक्तो रसायनी विधिः ।

वाजीकरो वा मलिने वस्त्रे रङ्ग इवाफलः ॥”  
 “रसायनानां द्विविधं प्रयोगद्वययो विदुः ।  
 कुटीप्रावेशिकं सुखं वातातपिकमन्यथा ॥  
 निर्वृतिं निर्भये हर्षं प्राप्योपकरणे पुरे ।  
 दिशुदीर्घां शुभे देशे जिग्भां सुखलोचनाम् ॥  
 धूमातपरजोयालस्त्रीमूर्खाद्विलङ्घिताम् ।  
 सख्यैवोपकरणं सुन्दरं कारयेत् कुटीम् ॥  
 अथ पुर्येऽङ्गि संपूज्य पूज्यांस्तौ प्रविशेच्छुचिः ।  
 तत्र संशोधनेः शुद्धः सुखी जातबलः पुनः ॥  
 ब्रह्मचारी दृढयुतः अद्विधानो जितेन्द्रियः ।  
 दानशीलदयासक्तव्रतधर्मपरायणः ॥  
 देवताशुस्ततो युक्तो युक्तस्त्रप्रजागरः ।  
 प्रियौघः पेशलवाक प्रारभेत रसायनम् ॥  
 हरितकीमामलकं सैन्धवं नागरं वचाम् ।  
 हरिद्रां पिप्लीं वेङ्गं गुडुचोष्णाम्बुना पिबेत् ॥  
 स्निग्धः स्निग्धो नरः पूर्वं तेन साधु विरिच्यते ।  
 ततः शुद्धशरीराय कृतसंस्पर्शनाय च ॥  
 त्रिरात्रं पञ्चरात्रं वा सप्ताहं वा दृष्टान्वितम् ।  
 दद्याद्यावत्कमाशुभेः पुराणशक्तोऽथ वा ॥  
 इत्थं संस्कृतकोष्ठस्य रसायनमुपाहरेत् ।  
 यस्य यदुद्योगिकं पश्येत् सर्वमालोच्य सामग्रा-  
 वित् ॥”

“कुटीप्रावेशः चण्डिनां परिच्छेदवतां हितः ।  
 अतोऽन्यथा तु ये तेषां सूर्यमारुतिकोविधिः ॥  
 वातातपसहायोगा वल्यन्तेऽतो विशेषतः ।  
 सुखोपचारा भंशेऽपि ये न देहस्यवाधकाः ॥”  
 इत्युत्तरस्थानीयवागमते ६६ अध्याये ॥

विशेषस्तु तस्मिन्नाध्याये ज्ञातव्यः ॥ \* ॥ रसः  
 पारदः लक्षण्या तज्जातीय-हरितालादिकश्च  
 अयनं आश्रय उपायो वा यस्य तत् । खर्णादि-  
 करणम् ।

अथरसायने ईश्वर उवाच ।

“गोमूत्रं हरितालञ्च गन्धकश्च मनःशिलाम् ।  
 समं समं गृहीत्वा तु यावत् शुष्यति पिबेद्यत् ॥  
 एकादशदिनं यावत् यत्नेन रक्षयेत् शुचिः ।  
 मन्त्रेण धूपदीपादिनैवेदैर्दुग्धमिश्रितैः ॥  
 मन्त्रस्तु ॐ हरिहराय रसायनं सिद्धिं कुरुकुरु  
 स्वाहा । अयुतजपेन सिद्धिः ।

तद्वटीं गोलकं कृत्वा वस्त्रेणावेष्टयेत् पुनः ।  
 मृत्तिकां लेपयेत्तस्य च्छायाशुष्कानु कारयेत् ॥

गर्तं कुण्डे विनिर्मितं पलाशकाष्ठवर्जितम् ।  
 ज्वालयेद्वयामनु नान्यथा शङ्करोदितम् ॥

तद्वस्त्रं जायते सिद्धिर्ब्रिद्धिं सिद्धिसमाकुलम् ।  
 तान्मपात्रे अस्मिन्ने विन्दमानं नियच्छति ॥

तत्तृचणाज्जायते स्वर्णं नान्यथा शङ्करोदितम् ।  
 दातव्यं गुरुभक्त्या न दद्याद्दुष्टमानसे ।

सिद्धपीठे भवेत्सिद्धिर्गौवलीलज्जपापनेः ॥  
 यस्मै कस्मै न दातव्यं दातव्यं शिवभक्तके ।

असिमुखं द्विजातीनां पाचकानां विशेषतः ॥  
 गोप्यं गोप्यं महागोप्यं देवानामपि दुर्लभम् ॥”

प्रकारान्तरम् ।

“आनीय बहुयत्नेन सम्मलं तोलकद्वयम् ।

वसुरादां शिवचातुर्मायाविन्दुसमन्वितम् ।  
 बीजत्रयश्चाष्टशतं प्रजपेत् सम्मलोपरि ।  
 अश्रीतितोलकमानं कृष्णधेगुससुद्धवम् ॥  
 दुग्धमानीय यत्नेन चाष्टोत्तरशतं जपेत् ।  
 वस्त्रयुक्तेन सूत्रेण दुग्धमध्ये विनिर्मितम् ॥  
 उत्तापं ज्वालयेद्भीमान् मन्दमन्देन बद्धिना ।  
 रिपुर्वेदाहर्षपर्यन्तमङ्गशोषं भवेद्यदि ॥  
 तदेवोत्तोल्य तद्वयं दुग्धं तोये विनिर्मितम् ॥”  
 ततः परीक्षा कर्त्तव्या ।  
 “निर्धूमं पावके त्रयं दृष्ट्वा उत्थाप्य यत्नतः ।  
 तत्रैव प्रजपेन्मन्त्रं सर्वबन्धनमात्मकम् ॥  
 सार्द्धेन तोलकं तान् दृष्ट्वा उत्थाप्य यत्नतः ।  
 गुञ्जाप्रमाणं तद्वयं सर्वं सर्वं हि शङ्करि ! ।  
 रौप्यं भवति तद्वयं नान्यथा शङ्करोदितम् ॥”  
 प्रकारान्तरम् ।

“कृष्णसर्पमेकं गृहीत्वा तस्य मुखे शिववीर्यं पूर-  
 यित्वा सर्पस्य मुखं गुदश्च बद्ध्वा नूतनमृदस्य-  
 स्थालीमध्ये संस्थाप्य स्थालीमुखं नृदादिना  
 संलिप्य निर्जनस्थाने प्रातरारभ्य पुनःप्रात-  
 र्यावत् बद्ध्वा ज्वालं दद्यात् । ततः शुभचक्रे  
 स्थालीमुखसुदृढं सर्पभस्म विहाय शिववीर्यं  
 गृह्णीयात् । ततस्तोलकमितं तान् गालयित्वा  
 तस्मिन् गालिततान्ने रक्तिकमानं तत् शिववीर्यं  
 दद्यात् तेन तत्तृचणादेव तत्तान् सुवर्णंभूतम् ।  
 आदौ शिवाचनं कृत्वा पश्चात् प्रयोग एव  
 कर्त्तव्यः ॥” इति दत्तात्रेयतन्त्रे ईश्वरदत्तात्रेय-  
 संवादे रसायनं नाम त्रयोदशः पटलः ॥ )

रसायनः, पुं, गरुडः । विद्वङ्गः । इति मेदिनी ॥  
 रसायनफला, स्त्री, ( रसायनेन फलति या ।  
 फल् + अच् । टाप् । ) हरितकी । इति  
 त्रिकाण्डशेषः ॥

रसायनश्रेष्ठः, पुं, ( रसायनेषु श्रेष्ठः । ) पारदः ।  
 इति राजनिर्घण्टः ॥

रसायनी, स्त्री, ( रसान् तैलादीन् अयत्ते  
 प्राप्नोतीति । अय् + ल्युः । डीष् । ) गुडूची ।  
 काकमाची । महाकरङ्गः । गोरचदुग्धा ।  
 मांसच्छेदा । इति राजनिर्घण्टः ॥ ( मज्जिहा ।  
 अस्याः पर्यायो यथा,—

“मज्जिहा विकसा जिह्वी समङ्गा कालमेषिका ।  
 मण्डूकपर्णी भण्डीरी भण्डी योजनवक्त्राणि ॥  
 रसायन्यरुणा काला रक्ताङ्गी रक्तयष्टिका ।  
 भण्डीतकी च गण्डीरी मञ्जूषा वस्त्ररङ्गिनी ॥”  
 इति भावप्रकाशस्य पूर्वखण्डे प्रथमे भागे ॥ )

रसालं, स्त्री, ( रसं आलातीति । आ + ला +  
 कः । ) सिद्धकम् । वीलम् । इति मेदिनी ॥

रसालः, पुं, ( रसं आलाति गृह्णाति । आ + ला +  
 कः । ) इक्षुः । आन्नः । इत्यमरः ॥ ( यथा,  
 साहित्यदर्पणे १० परिच्छेदे अतिशयोक्त्यलङ्कारः ।  
 “प्रागेव हरिणाक्षीणां चित्तमुत्कलिकाकुलम् ।  
 पाश्चादुज्ज्वलकुलरसालसुकुलश्रियः ॥” )  
 पनसः । इति शब्दरत्नावली । कुन्दरत्नम् ॥  
 गोधूमः । पुष्पकनामेषुः । इति राजनिर्घण्टः ।